



GUDJA

Minuti ta' l-erbatax –il laqgħa tas-Sitt Kunsill Lokali għall-Gudja li saret illum it-Tlieta 27 t'April 2010.

Preżenti: Sindku; John Mary Calleja  
Viċi-Sindku; Romeo Baldacchino  
Kunsilliera; Osvaldo Pace, Anthony Dalli u  
Mark Anthony Sammut

Agenda:

1. Approvazzjoni ta' minuti – 10/6 (18/03/2010)  
11/6 (30/03/2010)  
12/6 (09/04/2010)  
13/6 (19/04/2010)
2. Kommunikazzjonijiet:-
  - a. Sindku
  - b. Viċi-Sindku
  - c. Kunsilliera
3. Rapportjiet:-
  - a. Ilmenti
  - b. Ittri li ntbagħatu
  - c. Ittri li rċevjuna
4. Finanzi
  - a. Petty Cash
  - b. Skeda ta' pagamenti
  - c. Talbiet għal xiri u xogħlijiet
5. Għeluq tal-laqgħa

Il-laqgħa bdiet fis-7.15p.m.

Is-Sindku u l-Kunsilliera qalu t-talba.

- 1.0 **Approvazzjoni ta' minuti – 10/6 (18/03/2010)**  
**11/6 (30/03/2010)**  
**12/6 (09/04/2010)**  
**13/6 (19/04/2010)**

1.1 Amendi għall-minuti. Minuti 12/6 (09/04/2010)  
Għe osservat illi l-Kunsillier Osvaldo Pace kien preżenti waqt din il-laqgħa u għalhekk il-minuti għandhom jiġu amendati sabiex juru li s-Sur O Pace kien preżenti u mhux skużat kif bi żvista għe indikat fil-minuti kif ċirkulati qabel il-laqgħa 14/6 (27/04/2010).

1.2 Amendi għall-minuti. Minuti 13/6 (19/04/2010) Para 1.1.1



Ġie osservat illi l-aħħar żewġ paragrafi għandhom jiġihassru peress li dawn jappartjenu għal paragrafi 1.2.1 u mhux kif bi żvista ġie indikat f'dawn il-minuti kif ċirkulati qabel il-laqgħa 14/6 (27/02/2010).

- 1.3 Wara l-approvazzjoni unanima ta' dawn l-amendi, l-minuti tal-10/6 (18/03/2010), 11/6 (30/03/2010), 12/6 (09/04/2010) u 13/6 (19/04/2010) ġew approvati nem con.
- 1.4 Mil-minuti 13/6 (19/04/2010) para 4.9 F'arġa Soċjali għal-Kulhadd (nies tal-Gudja). Fuq domanda tal-Viċi-Sindku s-Sur R. Baldacchino, is-Sindku Sur JM Calleja spjega illi l-Kunsill kien sejjer jissussidja €4.00 għal kull persuna dwar il-buffet breakfast fil-Mellieħa Holiday Complex Centre, kif ukoll iħallas it-trasport meħtieġa kemm f'coaches kif ukoll mini bus. Waqt din il-ħarġa sejra tkun hem ukoll tomba.

Is-Sur Baldacchino filwaqt li awgura li din il-ħarġa soċjali tkun ta' suċċess u li kull minn jattendi jieħu gost sewwa. Is-Sur Baldacchino staqsa x'jiġri mill-qliegħ tat-tomba li tittella waqt attivita bħal din. Huwa għamel suġġeriment li l-qliegħ tat-tomba jgħaddi għand il-Kunsill sabiex il-Kunsill ikun qed jirkupra parti minn nefqa li jkun ħallas l-istess Kunsill.

Il-Kunsill qabel ma' dan is-suġġeriment tal-Viċi Sindku Sur R. Baldacchino.

Il-Kunsillier is-Sur MA Sammut qal li jkun aħjar li f'ħarġiet soċjali jkun hemm l-element soċjali mill-att edukattiv jew ambjentali u li joffri xi forma ta' valur lil min jattendi u mhux sempliciment ħarġa fit-tul għal ikel u t-tomba għaliex fil-fehma tiegħu dan mhux fl-ambitu tal-Kunsill.

Saret diskussjoni u l-Kunsill qabel li f'ħarġiet futuri dan is-suġġeriment tal-Kunsillier Sur MA Sammut għandu jiġi konsidrat sewwa u l-aspett soċjali jiġi nkluż sewwa fil-programm tal-ħarġa.

Il-Kunsillier s-Sur O. Pace qal li dwar dawn il-ħarġiet għandu jkun hemm strategija dwar l-istess ħarġiet, dwar l-infiqq propost u l-budget tal-Kunsill kif ukoll dwar l-istess skop tal-ħarġa per se.

Is-Sur Pace kompli billi għamel suġġeriment illi l-Kunsill jagħmel tlett (3) ħarġiet għal kulhadd (nies tal-Gudja). Waħda f'April/Mejju, marbuta ma' Jum l-Omm u Jum il-Missier, waħda f'Lulju (marbuta ma' Jum il-Gudja) u l-oħra f'Diċembru (marbuta mal-Milied u l-festi ta' l-aħħar tas-sena). Dawn il-ħarġiet għandhom ikollhom xi forma ta' divertiment kif ukoll kultura, edukazzjoni dwar l-ambjent, saħħa u ħajja soċjali kif ukoll folkloristika kemm lokali u dik nazzjonali.

Dwar is-sussidju dan għandu jkun ta' €2.00 għal kull persuna fuq l-ikel u t-trasport jiħallas mill-Kunsill. Meta jkun hemm ħarġa għal Għawdex l-vapur jiħallas minn dawk li jattendu iżda jsir kull tentattiv possibli ta' block booking sabiex dan ikun prezz ridott. Persuni bil-kartanzjan ma jħalsux tal-vapur, iżda dawn għandhom ikollhom magħhom il-kartanzjan waqt il-vjaġġ u li tiġi preżentata kif ikun meħtieġ.

Il-Kunsill qabel li jadotta dan is-suġġeriment bħala l-istrategija b'seħħ mill-ħarġiet li jkun sejjer jorganizza l-Kunsill għall-kulhadd.



## 2.0 Kommunikazzjonijiet

- 2.1.1 Is-Sindku nforma lill-Kunsill illi permezz ta' l-iskema tal-ETC issa l-Kunsill kiseb il-ħidma ta' żewġ ħaddiema oħra, dik tas-Sur Michael Pawley li ġie assenjat mal-maintenance team u dak tas-Sur Mario Zammit li ġie assenjat fix-xogħol ta' l-uffiċċju peress li għandu livell tajjeb kemm ta' edukazzjoni kif ukoll office computer.

Is-Sindku qal li l-Kunsill ma jagħmel ebda ħlas għal dawn il-ħaddiema u awgura li permess ta' dawn il-ħaddiema, il-ħidma tal-Kunsill tkompli tkun ta' fejda b'risq ir-residenti kollha tal-Gudja.

- 2.1.2 Tindif fi sqaq Xlejli li jagħti fil-kampanja. Is-Sindku qal li x-xogħol fuq dan l-isqaq mexxa sewwa u dan ġie apprezzat kemm mill-bdiewa li għandhom l-għelieqi f'dawn l-inħawi kif ukoll minn nies li jagħmlu l-mixja tagħhom fil-kampanja.

Issa jmiss il-faži li jingħata kisja fil-wiċċ sabiex meta tagħmel ix-xita dan ma jsirx tajn u jkun jista jintuża bla diffikulta. Waqt dan l-istadju intervjena s-Sur R. Baldacchino li fakkar li dan ix-xogħol fuq trejqa fil-kampanja jaqa taħt id-dekasteru tiegħu u li kien huwa li ħa sehem dirett fil-ħidma u superviżjoni għal xi ħinijiet matul il-ġranet u setgħa japprezza l-ħidma tal-ħaddiema assenjati mal-Kunsill fuq dan ix-xogħol.

Il-Kunsill qabel illi issa peress li l-Kunsill għandu l-Perit responsabbli, x-xogħol tal-kisi tal-wiċċ għandu jsir wara konsultazzjoni mal-Perit li għandu ukoll jagħmel il-kejl meħtieġ kif ukoll jagħti parir dwar l-aħjar metodu li jsir ix-xogħol.

- 2.2.0 Viċi-Sindku

- 2.2.1 Is-Sur Baldacchino fakkar li x-xogħlijiet li jaqgħu taħt id-dekasteru tiegħu huma vasti u varji u li jekk ma jkunx hemm kordinament aħjar tal-ħaddiema dan ix-xogħol ma jkunx jista jsir.

Is-Sur Baldacchino qal li huwa ma jixtieqx ikun kostrett li jibda jitlob li x-xogħlijiet issiru minn kuntrattur privat speċjalment issa li jidher li l-Kunsill għandu nies biżżejjed sabiex ċertu xogħlijiet issiru mill-ħaddiema assenjati tal-Kunsill.

Is-Sur Baldacchino wera d-dizappunt tiegħu u qal li kien jinsab urtat għaliex ħass li l-indħil tas-Sindku fuq ix-xogħol tal-isqaq tax-Xlejli ma kienx kompletament f'postu meta huwa jinsab kompetenti li jorganizza u jsegwi dak ix-xogħol meħtieġ b'mod effiċjenti u effettiv. Is-Sur Baldacchino qal ukoll illi jħoss li għandu jirringrazzja l-ħaddiema assenjati mal-Kunsill tal-ħidma tagħhom li dan ix-xogħol meħtieġ sar fl-aqsar ħin possibli u b'hekk naqsu l-ispejjeż għall-Kunsill.

Is-Sur Baldacchino qal li filwaqt li għandu jsir kull sforz sabiex kull ħaddiem, kif assenjat mal-Kunsill jagħti l-aqwa ħidma tiegħu, ma jkunx f'postu li wieħed jinqeda bil-ħaddiema sabiex juri nuqqas ta' qbil ma ħaddieħor.



Is-Sindku wieġeb illi fil-fehma tiegħu huwa dejjem kien ta' support u sostenn għal fidma tal-Viċi-Sindku u kien għalhekk li ta' l-għajnuna tiegħu dwar x-xogħol fuq Sqaq Xlejli. Is-Sindku qal li fil-fehma tiegħu ma jeżisti ebda diżgwid iżda huwa jaqbel li jkun hemm kordinament aħjar kemm qalb il-Kunsilliera kif ukoll dwar ix-xogħol kif assenjati lill-ħaddiema tal-Kunsill.

F'dan l-istadju saret diskussjoni u l-Kunsill qabel illi b'señħ minn din il-laqgħa tas-27 t'April 2010 kull Kunsillier għandu jipprezenta lista annessa ma' programm ta' xogħlijiet meħtieġa taħt id-dekasteru tiegħu u u xogħol ieħor meħtieġ sabiex il-Kunsill ikun jista' jilqa u japprova din it-talba u wara, jiġu assenjati mis-Segretarju Esekuttiv l-ħaddiema li jkunu meħtieġa għal dawn ix-xogħlijiet.

Il-Kunsill qabel ukoll illi l-programm ta' xogħol jiġi eżekwit mill-Kunsillier responsabbli b'kordinament mas-Segretarju Esekuttiv. Is-Sindku jiġi nformat dwar liema ħaddiema ikunu ġew assenjati fuq ix-xogħlijiet.

- 2.2.2 Arrangament mal-GreenPak. Is-Sur Baldacchino informa l-Kunsill illi b'señħ immedjat kien qed issir arrangament sabiex ħdejn il-ħwienet fi Vjal it-Torri titpoġġa skip li fiha jintefa kartun tal-ħwienet fil-viċin u għalhekk dawn għandhom ikollhom ċavetta kif ukoll jingħataw struzzjoni illi l-kartun għandhu jiġi mgħaffeg u kompressat sabiex b'hekk jonqos il-volum tiegħu u l-kontenutur tas-skart separat ikun jista' jakkomoda lill-ħwienet kollha fir-rimi tal-kartun tagħhom.
- 2.2.3 Ħsara għall-ambjent fi Triq Birzebbuga minn persuna li qed timla van u trailer bi skart li qed iġib ġrieden kbar b'riskju kbir ta' saħħa għal-kulħadd.
- 2.2.4 Is-Sur Baldacchino qal li huwa meħtieġ li l-Kunsill jitlob kemm l-ispetturi tal-MEPA kif ukoll lill-Pulizija u l-Awtorita tas-Sanita sabiex dan jieqaf mill-jiġbor u jzomm l-iskart qalb ir-residenti.

Il-Kunsill qabel li jiġu avvċinati l-awtoritajiet konċernati dwar il-ħarsien u s-saħħa pubblika.

### 2.3.0 Kunsilliera

#### 2.3.1 Sur Osvaldo Pace

a. Jum il-Qari 2010. Is-Sur Pace qal li din is-sena Jum il-Qari señħ nhar it-Tlieta 20 t'April 2010 u dan kellu libsa ġdida. Is-Sur Pace qal li f'isem il-Kunsill huwa xtaq jiringrazzja lil kull min ħa sehem speċjalment lis-Sur Noel Calleja Kap ta' l-iSkola Primarja Gudja Kullegġ San Benedittu u lis-Sinjura Marion Cutajar Skola Santa Giovanna Antida Gudja. Is-Sur Pace informa lill-Kunsill li din is-sena n-nefqa ta' dan il-jum importanti fil-kalendarju tal-Kunsill kienet ferm ridotta peress li kien hemm biss spiża ta' kotba ta' €200.00 kif ukoll trasport għall-istamperija tal-Gvern fil-Marsa.

Is-Sur Pace qal li għalkemm it-tfal kollha ġew infurmati sewwa li din kienet attivita tal-Kunsill, inħass li l-preżenza uffiċjali tal-Kunsill ma kienetx meħtieġa u b'hekk it-tfal setgħu ikunu aktar fil-liberta li jgawdu minn l-attivitajiet li ġew ippreparati għal Jum il-Qari 2010.

b. Ħtieġa ta' fondi ewropew. Ktieb fuq l-istorja tal-Gudja €13,000.00, mappa turistika tal-Gudja, Plakkek xierqa quddiem postijiet turistiċi fil-Gudja. Is-Sur Pace talab lill-Kunsill sabiex jinbdew il-kuntatti mal-



MEUSAC sabiex isiru l-proposti meħtieġa għall-finanzjament ta' dawn il-proġetti ta' fejda għal Proġett Gudja Post Turistiku.

c. Kuncert tal-Milied. Is-Sur Pace qal illi din is-sena 2010 il-Kuncert tal-Milied flimkien Parroċċa sejjer issir fl-10 ta' Diċembru 2010 minħabba l-275 sena anniversarju tal-konsegrazzjoni tal-Knisja u li għalih sejjer jattendi l-Arcisqof ta' Malta Pawlu Cremona. Il-Kunsill qabel ma dak li qal is-Sur Pace u alloka l-ispiża ta' madwar €200.00 għal din l-okkażjoni.

### 2.3.2 Sur Anthony Dalli

a. Ċentru ta' taħriġ, edukattiv u rikrejattiv. Il-Kunsillier A. Dalli qal li għadu qed jistenna li jikseb l-għajjnuna mingħand is-Segretarju Parlamentari Sur M. Galea peress li f'dan l-istadju din l-għajjnuna hija ferm meħtieġa għas-suċċess ta' dan iċ-ċentru. Is-Sur Dalli qal ukoll illi l-Kunsill għamel referenza għal memo 52/2010 u applika dwar l-iskema ta' għajjnuna finanzjarja għal korsijiet lifelong learning.

b. Parking quddiem l-ajruport Internazzjonali ta' Malta, Gudja. Is-Sur Dalli qal li għalkemm kienet haġa tajba li l-Kunsill irranga dan il-parking area jidher li dan l-parking għandu bżonn l-approvazzjoni ta' l-awtoritajiet qabel ma jiġu nferzati l-osservanza ta' kaxxi ta' parking għar-residenti tal-Gudja u ta' dawk in-nies li jużaw dan l-ispazju, isibu faċli li jidhlu l-ajruport bla spejjeż ta' parking.

Il-Kunsill qabel li għandha issir talba uffiċjali ma' l-awtoritajiet sabiex ikun hemm osservanza dwar il-kaxxi bojod u dawk ħodor u wara kemm il-Pulizija kif ukoll il-wardens tat-traffiku jkunu jistgħu joħroġu citazzjonijiet għal min jikser il-liġi.

Il-Kunsill qabel ukoll illi għandu jsir studju dwar il-ħtiġijiet tal-parking f'toroq oħra Triq DeWarsbergh, Triq Ħal Resqun, Triq iż-Żebbuġa u Triq Bir Miftuħ, fil-Gudja peress li issa jidher li l-parking ġewwa l-ajruport naqqas sewwa u dan qed jefetwa ħażin lir-residenti tal-Gudja li qegħdin issibu ferm diffiċli li jiparkjaw l-vetturi tagħhom.

Il-Kunsill qabel li din id-diffikulta għandha tiġi ukoll diskussa mal-awtoritajiet kompetenti kif ukoll mad-dirigenti ta' l-Ajruport Internazzjonali ta' Malta fil-Gudja bil-għan li jinkisbu fondi sabiex tinsab soluzzjoni dwar dan l-inkonvenjent.

c. Picnic Area / Ring Road. Is-Sur Dalli qal li qed ikun hemm dubju li din il-picnic area tista toħloq ostaklu fit-twertieq tal-proġett tar-ring road li huwa tant meħtieġ għal-Gudja. Il-Kunsill innota b'sodisfazzjon illi wara korrispondenza bejn il-Kunsill u l-Uffiċju ta' Dr. Jason Azzopardi, qed issir xogħol sabiex jitkompla l-proġett tar-ring road.

Il-Kunsill qabel li għandha tintbagħat ittra lil Dr. J. Azzopardi illi filwaqt li japprezza kull għajjnuna li Dr Azzopardi jista jagħti favur lir-residenti tal-Gudja, l-Kunsill ikun ukoll jixtieq li jkun hemm aktar komunikazzjoni, involviment u kordinament mal-Kunsill sabiex jinkiseb aktar ġid fl-interess ta' kulhadd speċjalment fejn jidhlu attivitajiet u proġetti fil-konfini tal-Gudja.

### 2.3.3 Sur Mark Anthony Sammut

a. Fondi ewropew. Il-Kunsillier is-Sur Sammut qal li qed jistħarreg dwar dak li talab il-Kunsillier is-Sur Pace u lest li jaħdmu flimkien sabiex



malli jkun hemm l-possibilita mal-MEUSAC bis-sejħa ta' applikazzjonijiet meħtieġ huwa jkun lest li jaħdmu fuq il-proġett bil-għan li jinkisbu l-fondi meħtieġa.

b. Ftehim mal-KMS – Aerobics. Is-Sur Sammut qal li bi ftehim mas-Surmast Noel Calleja beda programm ta' l-Aerobics għan-nies tal-Gudja.

### **3.0 Rapport**

#### **3.1.0 Ilmenti**

3.1.1 Il-Kunsill ħa konjuzjoni tar-rapport dwar l-ilmenti u qabel li jittieħdu dawk il-passi meħtieġa sabiex kemm jista ikun kull ilment jiġi kunsidrat malajr u segwit kif jixraq sabiex b'hekk ir-residenti tal-Gudja jiksbu l-aħjar servizz mingħand il-Kunsill.

#### **3.2.0 Ittri li ntbagħatu**

3.2.1 Il-Kunsill ħa konjuzjoni ta' l-ittri li ntbagħatu f'dan il-perjodu minn dik l-aħjar laqgħa tal-Kunsill fejn ġew ipprezentati l-ittri li ntbagħatu u qabel li jkompli jsegwi l-azzjonijiet meħtieġa skond kif inkun il-każ.

#### **3.3.0 Ittri li rċevjuna**

3.3.1 Il-Kunsill ħa konjuzjoni ta' l-ittri li rċevjuna f'dan il-perjodu u qabel li jkompli jsegwi l-azzjonijiet meħtieġa skond kif ikun il-każ.

3.3.2 Il-Kunsill reġa konferma l-importanza tal-memos li jirċievi mid-Dipartiment tal-Gvern Lokali u qabel li kull informazzjoni mitluba u azzjoni meħtieġa tiġi proċessata kemm jista' jkun malajr u fi żmien stipulat.

### **4.0 Finanzi**

4.1 Petty Cash. Il-Kunsill ra u approva n-nefqa ta' €32.33 għax-xahar ta' Marzu 2010 kif preżentata lill-Kunsill

#### **4.2.0 Skeda ta' pagamenti.**

4.2.1 Il-Kunsill ra u approva n-nefqa ta' €33343.29 għax-xahar ta' April 2010 kif preżentata lil Kunsill u dan wara spjegazzjoni kif mitluba mill-Kunsilliera preżenti.

4.2.2 Dwar il-pagament ta' €14,459.19, il-Kunsill qabel li toħroġ is-somma ta' €10,000.00 u l-bilanċ joħroġ wara li l-Perit ikun għamel il-kejl u l-konferma meħtieġa.

#### **4.3.0 Talbiet għal xiri u xogħlijiet.**

4.3.1 Triq Ħal Safi. Is-Sur Baldacchino qal li hemm il-ħtieġa li tiġi mnaddfa Triq Ħal Safi Gudja. Il-Kunsill approva dan ix-xogħol.

4.3.2 Manutenzzjoni fi Ġnien R. Caruana. Is-Sur Baldacchino qal li issa li dan il-Ġnien R. Caruana sejjer ikun aktar iffrekwentat fi żmien tas-Sajf, jeħtieġ li issir il-manutenzzjoni sewwa sabiex ikun jista' jitgwada minn kulħadd. Hemm bżonn ta' żebgħa tal-kurduna u xogħlijiet oħra.



Il-Kunsill approva x-xiri taż-żebgħa, materjal u xogħlijiet meħtieġa

- 4.3.3 Xiri ta' tabelli, cones u apparat ieħor u ilbies għas-saħħa u sigurta tal-ħaddiema fuq il-post tax-xogħol. Il-Kunsill approva li jsir ix-xiri kif meħtieġ għal kull impjegat assenjat mal-Kunsill.
- 4.3.4 Dawl fix-xelter nru 1 fi Triq R. Caruana Gudja. Il-Kunsill approva li jinbidel id-dawl kollu li hemm ġox-xelter nru 1 fi Triq Raymond Caruana Gudja, xogħol li se jsir minn Nexos Street Lighting skond il-kwotazzjoni approvata. Dwar il-lampi eżistenti fix-xelter, dawn għandhom jinqalgħu mill-kuntrattur NEXOS u jiġu storjati sewwa sabiex wara l-Kunsill ikun jista' jagħmel l-aħjar użu minhom kif ikun meħtieġ.

## **5.0 Għeluq tal-laqgħa**

- 5.1 Il-laqgħa spiċċat fl-9.45p.m.

Joseph M. Formosa  
Segretarju Esekuttiv

John-Mary Calleja  
Sindku